

“మీసూరమైన పిల్లలారా - పిల్లలైన మిమ్ములను భక్తాత్మలనుండి జ్ఞానీ ఆత్మలుగా, పతితులనుండి పాపసులుగా చేయుటకై తండ్రి పచ్చారు!”

ప్రశ్న:- జ్ఞానయుక్తమైన పిల్లలు ఎల్లప్పుడూ ఏ చింతనలో ఉంటారు ?

సమా:- నేను అవినాశి ఆత్మను, ఈ శరీరము వినాశనమయ్యేది. నేను 84 శరీరములను ధరించాను, ఇప్పుడిది అంతిమ జన్మ. ఆత్మ ఎప్పుడూ చిన్నదిగా, పెద్దదిగా కాదు. చిన్నదిగా, పెద్దదిగా అయ్యేది శరీరమే. ఈ కనులు శరీరములో ఉన్నాయి. కాని కనులతో చూచేది ఆత్మనైన నేను. బాబా ఆత్మలకే జ్ఞానమూడవ నేత్రమునిస్తారు. వారు కూడా శరీర ఆధారమును తీసుకోనంతవరకు చదివించలేరు. జ్ఞానయుక్తమైన పిల్లలెప్పుడూ ఇలాంటి చింతనే చేస్తారు.

ఓంశాంతి. ఇలా అన్నది ఎవరు? ఆత్మనే. అవినాశి ఆత్మ శరీరము ద్వారా అన్నది. శరీరము మరియు ఆత్మలో ఎంత తేడా ఉన్నది. ఈ పంచతత్వముల శరీరము పెద్ద తోలుబొమ్మవలె తయారవుతుంది. భలే చిన్నదిగా ఉన్నను, ఆత్మ కంటే ఎప్పుడూ పెద్దదిగానే ఉంటుంది. మొదట చాలా చిన్నదిగా ఉన్న పిండము కొంచెము పెద్దదైనప్పుడు ఆత్మ అందులో ప్రవేశిస్తుంది. శరీరము పెద్దదవుతూ, అవుతూ ఇంత పెద్దదైపోతుంది. ఆత్మ చైతన్యమైనది కదా. ఆత్మ ప్రవేశించనంత వరకు శరీరము దేనికీ పనికిరాదు. ఎంతో గొప్ప తేడా ఉంది. మాట్లాడేది, నడిచేది కూడా ఆత్మనే. అది ఎంతో సూక్ష్మమైన బిందువు. అది ఎప్పుడూ చిన్నదిగా, పెద్దదిగా కాదు, వినాశనమవ్వదు. నేను అవినాశి ఆత్మను. శరీరము వినాశనమయ్యేదని ఇప్పుడు పరమాత్మ తండ్రి తెలిపించారు. అందులో నేను ప్రవేశించి పాత్రనభినయిస్తాను. ఈ విషయాల గురించి మీరు ఇప్పుడు మాత్రమే ఆలోచిస్తారు. క్రితము మీకు ఆత్మ గురించి కాని, పరమాత్మ గురించి కాని తెలియదు. కేవలము **ఓ పరమపిత పరమాత్మా!** అని నామమాత్రానికి అనేవారు. **ఆత్మగా** అనుకునేవారు **తర్వాత** ఎవరో, **మీరే** పరమాత్మ అని అనేశారు. అలా తెలిపినవారు ఎవరు? - ఈ భక్తిమార్గపు గురువులు, శాస్త్రాలు. సత్యయుగములో ఇలా ఎవ్వరూ చెప్పరు. మీరు నా పిల్లలు అని ఇప్పుడు తండ్రి తెలిపించారు. ఆత్మ సహజమైనది. శరీరము అసహజమైన మట్టితో తయారైనది. ఆత్మ ఉంటేనే శరీరము మాట్లాడుతుంది, నడుస్తూ ఉంటుంది. ఇప్పుడు పిల్లలైన ఆత్మలకు ఆ తండ్రి వచ్చి తెలిపించారు. నిరాకార శివబాబా ఈ సంగమయుగములోనే, ఈ శరీరములో వచ్చి వినిపిస్తున్నారు. ఈ కళ్ళు శరీరములోనే ఉంటాయి, ఇప్పుడు తండ్రి జ్ఞానచక్షువునిస్తారు. ఆత్మయందు జ్ఞానము లేకుంటే అజ్ఞాన చక్షువు అంటారు. తండ్రి వచ్చినప్పుడు మాత్రమే ఆత్మకు జ్ఞాననేత్రము లభిస్తుంది. అంతయూ చేసేది ఆత్మనే. ఆత్మ శరీరము ద్వారా కర్మ చేస్తుంది. ఇప్పుడు తండ్రి ఈ శరీరమును ధరించియున్నారని మీరు గ్రహించారు. తన రహస్యమును కూడా తెలుపుచున్నారు మరియు సృష్టి ఆదిమధ్యాంతముల రహస్యమును కూడా తెలుపుచున్నారు. నాటకమును గురించిన సంపూర్ణ జ్ఞానమును కూడా ఇస్తున్నారు. మొదట మీకు కూడా ఏమీ తెలిసేది కాదు. **అవును, ఇది నాటకమే. సృష్టిచక్రము తిరుగుతూ ఉన్నది, కాని ఎలా తిరుగుతూ ఉన్నదని ఎవరికీ తెలియదు.** రచయిత-రచనల ఆదిమధ్యాంతముల

జ్ఞానము ఇప్పుడు మాత్రమే మీకు లభిస్తూ ఉన్నది, మిగిలినదంతా భక్తియే. తండ్రియే వచ్చి మిమ్ములను జ్ఞానీ ఆత్మలుగా చేస్తున్నారు, మొదట మీరు భక్తాత్మలుగా ఉండేవారు. ఆత్మలైన మీరు భక్తి చేసేవారు, మీరిప్పుడు జ్ఞానమును వింటున్నారు. భక్తిని అంధకారమంటారు. భక్తి ద్వారా భగవంతుడు లభిస్తారని చెప్పారు. భక్తి పాత్ర మరియు జ్ఞాన పాత్ర కూడా ఉందని తండ్రి తెలిపించారు. భక్తి చేయునప్పుడు ఏ సుఖము లభించలేదని మీకు తెలుసు. భక్తి చేస్తూ మోసపోతూ ఉండేవారు. తండ్రి కోసము అన్వేషిస్తూ ఉండేవారు. యజ్ఞతపములు, దానపుణ్యములు మొదలైనవి చేస్తూ వెతుకుతూ వెతుకుతూ మోసపోతూ అలసిపోయి విసిగిపోతారు అని మీరు తెలుసుకున్నారు. దిగజారారు కనుక తమోప్రధానమైపోయారు. అసత్య పనులు చేసి భీ-భీగా తయారవ్వడము జరుగుతుంది, పతితులుగా కూడా అయ్యారు. పావనమగుటకు భక్తి చేశారని కాదు. భగవంతుని ద్వారా పావనము కాకుండా మనము పావన ప్రపంచమునకు వెళ్లలేము. పావనముగా కాకుండా భగవంతునితో కలవలేము కనుకనే వచ్చి పావనము చేయమనే భగవంతుని వేడుకుంటారు. పతితులే పావనముగా కావటానికి భగవంతునితో మిలనము చేస్తారు. పావనుల(సత్యయుగములో)తో భగవంతుడు కలవరు. సత్యయుగములోని లక్ష్మీనారాయణులతో భగవంతుడు మిలనము చేస్తారా ? భగవంతుడే వచ్చి పతితులైన మిమ్ములను పావనముగా చేస్తారు, తర్వాత మీరు ఈ శరీరమును వదిలిస్తారు. పావనమైతే ఈ తమోప్రధాన పతిత సృష్టిలో ఉండలేరు. తండ్రి మిమ్ములను పావనము చేసి అదృశ్యమైపోతారు. డ్రామాలో వారి పాత్రే అద్భుత (వండర్) మైనది. ఏ విధముగా ఆత్మ కనిపించదో, ఆత్మ ఒకవేళ సాక్షాత్కారమైనా అర్థము చేసుకోరు. వీరు ఫలానావారు, ఫలానావారు అని అందరి గురించి తెలుసుకోగలరు, సృతిస్తారు. ఫలానావారిది చైతన్యములో సాక్షాత్కారము చేసుకోవాలని కోరుకుంటారు, ఇంకేమీ లేక్కపెట్టరు. సరే చైతన్యముగా సాక్షాత్కారము అవుతారనుకోండి, ఆ తర్వాత ఏమవుతుంది? సాక్షాత్కారమై మరలా అదృశ్యమైపోతారు. అల్పకాల క్షణ భంగుర సుఖము యొక్క ఆశ పూర్తి అవుతుంది, దానికి అల్పకాల క్షణభంగుర సుఖమని అంటారు. సాక్షాత్కారపు కోరిక ఉండినది, అది పూర్తి అయినది. కాని ఇక్కడ ముఖ్యమైన విషయము ఏమిటంటే - పతితుల నుండి పావనులవుతే దేవతలవుతారు అనగా స్వర్గములోనికి వెళ్తారు.

శాస్త్రాలలో కల్పయుష్షు లక్షల సంవత్సరాలుగా వ్రాశారు. కలియుగము ఇంకనూ 40 వేల సంవత్సరాలుందని భావిస్తారు కాని వాస్తవానికి కల్పమంతా కలిసి 5 వేల సంవత్సరాలే అని తండ్రి తెలిపిస్తున్నారు. కనుక మానవులు అంధకారములో ఉన్నారు కదా. దీనినే గాఢాంధకారమంటారు. జ్ఞానము ఎవరిలోనూ లేదు. అదంతయు భక్తి రావణుడు వచ్చినప్పటి నుండే భక్తి ప్రారంభమైనది. తండ్రి జ్ఞానముతో వస్తారు. తండ్రి నుండి ఒక్కసారి మాత్రమే జ్ఞానపు ఆస్తి లభిస్తుంది. పదే పదే లభించదు. అచ్చట మీరు ఎవ్వరికీ జ్ఞానమివ్వరు, అవసరమే లేదు. అజ్ఞానములో ఉన్నవారికే జ్ఞానము లభిస్తుంది. తండ్రిని గురించి ఎవ్వరికీ తెలియదు. వారిని నిందించకుండా మాట్లాడరు. ఈ విషయము కూడా పిల్లలైన మీరిప్పుడు తెలుసుకున్నారు. ఈశ్వరుడు సర్వవ్యాపి కాదని మీరంటారు. వారు ఆత్మలైన మనకు తండ్రి. వారేమో పరమాత్మ రాళ్ళురప్పలలో ఉన్నారని అంటారు, భక్తి పూర్తిగా భిన్నమైనదని, అందులో జ్ఞానము కొద్దిగా కూడా లేదని పిల్లలైన మీరు చాలా బాగా తెలుసుకున్నారు. సమయము పూర్తిగా మారిపోతుంది. భగవంతుని పేరు కూడా మారిపోతుంది, తర్వాత మనుష్యుల పేరు కూడా మారిపోతుంది. మొదట

దేవతలు తర్వాత క్షత్రియులు, వైశ్యులు, శూద్రులు అని అంటారు. వారు ధైవీగుణాలు గల మానవులు. వీరు ఆసురీగుణాలు ఉండే మనుష్యులు. పూర్తి ఛీ - ఛీ (అసహ్యము, మురికి)గా ఉన్నారు. **గురునానక్ కూడా పరమాత్మునికి - అశంక్ చోర్ అని అన్నారు. మనుష్యులెవరినైనా కోరికల దొంగ (అశంక్ చోర్) అని అంటే వెంటనే ఎందుకిలా తిడుతున్నారని అంటారు. ఇవన్నీ ఆసురీ సంప్రదాయములని తండ్రి అంటున్నారు.** రావణ సంప్రదాయమేదో, రాముని సంప్రదాయమేదో, తండ్రి మీకు స్పష్టపరచి తెలుపుతున్నారు. గాంధీజీ కూడా మాకు రామరాజ్యము కావాలని అనేవారు. రామరాజ్యములో అందరూ నిర్వికారులుగా ఉంటారు. రావణ రాజ్యములోనివారంతా వికారులుగా ఉన్నారు. దీని పేరే వేశ్యలయము, రౌరవ నరకము కదా. ఇప్పటి మానవులు విషయవైతరణీ నదిలో పడి ఉన్నారు. మనుష్యులు, జంతువులు అందరూ సమానముగా ఉన్నారు. మనుష్యులకు ఏ మహిమా లేదు. 5 వికారాలపై పిల్లలైన మీరు విజయము పొంది మనుష్యుల నుండి దేవతా పదవిని పొందుకుంటారు, మిగిలిన వారంతా సమాప్తమైపోతారు. దేవతలను సంపూర్ణ నిర్వికారులని, ఆసురులను సంపూర్ణ వికారులని అంటారు. వారు 16 కళాసంపూర్ణులు, వీరు ఏ కళలు లేనివారు. అందరూ కళావిహీనమైనవారు. ఇప్పుడు ఈ తండ్రి కూర్చుని పిల్లలకు తెలుపుచున్నారు - పాత ఆసురీ ప్రపంచమును పరివర్తన (చేంజ్ / Change) చేయుటకై తండ్రి వస్తారు. రావణ రాజ్యపు వేశ్యలయమును శివాలయముగా చేస్తారు. వారు ఇచ్చటనే త్రిమూర్తిభవనము, త్రిమూర్తి మార్గము (త్రిమూర్తి హౌస్, త్రిమూర్తి రోడ్) అని పేర్లు పెట్టారు. ఇంతకుమునుపు ఈ పేర్లేవీ ఉండేవి కావు. ఇప్పుడేమి జరగాలి? ఈ మొత్తము ప్రపంచము ఎవరిది? పరమాత్మదే కదా. పరమాత్ముని ప్రపంచము అర్ధకల్పము పవిత్రముగా, అర్ధకల్పము అపవిత్రముగా ఉంటుంది. సృష్టికర్త (క్రియేటర్) అని బాబాజీ చెప్తారు కదా. కనుక ఈ ప్రపంచము వారిదే కదా. యజమాని నేనే అని తండ్రి అంటున్నారు. నేను బీజరూపమును చైతన్యమును, జ్ఞానసాగరుడను. నాలో పూర్తి జ్ఞానమున్నది, మరెవ్వరిలోనూ ఈ జ్ఞానము లేదు. ఈ సృష్టి యొక్క ఆదిమధ్యాంతముల జ్ఞానము బాబాలోనే ఉన్నదని మీరు తెలుసుకోగలరు. మిగిలినవన్నియు కట్టుకథలే, ప్రలోభాలే, ప్రగల్భాలే. ముఖ్యమైన అసత్యమేమిటంటే మీరు నన్ను రాయి-రప్పలలో, కుక్క-పిల్లిలో ఉన్నారని అనుకొని కూర్చుని ఉన్నారు. మీకు ఎంత దుర్దశ పట్టింది.

క్రొత్త ప్రపంచ మానవులకు, పాత ప్రపంచ మానవులకు రాత్రికి పగలుకు ఉన్నంత వ్యత్యాసముంది. అర్ధకల్పము నుండి అపవిత్ర మనుష్యులు పవిత్ర దేవతలకు నతమస్తకులై(తలవంచి) నమస్కరిస్తారు. మొట్టమొదట శివబాబానే పూజిస్తారని పిల్లలకు తెలిపించారు. ఆ శివబాబానే మిమ్ములను పూజారుల నుండి పూజ్యులుగా తయారుచేస్తారు, రావణుడు పూజ్యుల నుండి పూజారులుగా చేస్తాడు మరలా తండ్రి డ్రామా ప్లాను అనుసారముగా మిమ్ములను పూజ్యులుగా చేస్తారు. రావణుడు మొదలైన పేర్లు ఉన్నాయి కదా. దసరా ఉత్సవాలకు బయట(విదేశాల) నుండి ఎంతోమందిని ఆహ్వానిస్తారు, కాని అర్ధమేమాత్రము తెలియదు. దేవతలను ఎంతగానో గిందిస్తారు. ఇలాంటి మాటలు అసలు లేనే లేవు. ఈశ్వరుడు నామరూపములకు భిన్నమని అంటారు అనగా లేరని అర్థము. అలాగే ఇచ్చట తయారు చేయు నాటకాలు మొదలైనవేవి వాస్తవానికి లేనే లేవు. ఇదంతా మానవుల బుద్ధి. మనుష్య మతమును ఆసురీ మతమంటారు. యథారాజా-రాణి తథా ప్రజలు..... అందరూ అలానే తయారవుతారు. దీనిని దానవ (డెవిల్) ప్రపంచమంటారు. అందరూ ఒకరినొకరు గిందించుకుంటూ ఉంటారు. ఆత్మ అని

తెలుసుకొని తండ్రి స్మృతిలో కూర్చోండి. అజ్ఞాన కాలములో పరమాత్మ పైన ఉంటారని భావించేవారు. కాని ఇప్పుడు తండ్రి ఇచ్చటకు వచ్చారని తెలుసు. అందువలన పైన ఉంటారని అనుకోరు. మీరు తండ్రిని ఇచ్చటకు పిలిచారు, ఈ శరీరములోకి రమ్మని పిలిచారు. మీరు మీ మీ సేవాకేంద్రాలలో ఉండేటప్పుడు శివబాబా మధువనములో వీరి శరీరములో ఉన్నారని భావిస్తారు. భక్తిమార్గములో పరమాత్మ పైన ఉంటారని భావించేవారు. ఓ భగవంతా.....ఇప్పుడు మీరు బాబాను ఎక్కడ స్మృతి చేస్తారు ? కూర్చుని ఏమి చేస్తారు ? బ్రహ్మ శరీరములో ఉన్నారంటే ఇచ్చటనే స్మృతి చేయాలని మీకు తెలుసు. పైన లేరు. ఇక్కడ పురుషోత్తమ సంగమయుగములో వచ్చారు. మిమ్ములను ఇంత ఉన్నతముగా తయారు చేయుటకై వచ్చాను. పిల్లలైన మీరు ఇచ్చటనే స్మృతి చేస్తారు. భక్తులు ఇప్పుడు కూడా పైననే స్మృతి చేస్తారు. మీరు విదేశాలలో ఉన్ననూ బ్రహ్మ శరీరములో శివబాబా ఉన్నారని అంటారు. శరీరమేమో తప్పనిసరిగా కావాలి కదా. మీరు ఎచ్చట కూర్చుని ఉండినా ఇచ్చటనే స్మృతి చేస్తారు కదా. బ్రహ్మ శరీరములోనే స్మృతి చేయవలసి వస్తుంది. చాలా మంది బుద్ధిహీనులు బ్రహ్మను గౌరవించరు, బ్రహ్మను తలంపు చేయవద్దని బాబా చెప్పరు. బ్రహ్మ లేకుంటే శివబాబా ఎలా గుర్తుకు వస్తారు. తండ్రి చెప్తున్నారు - నేనీ శరీరములో ఉన్నాను, ఇందులో నన్ను స్మృతి చేయండి. అందుకే మీరు బాప్ (తండ్రి) దాదా (అన్న) - ఇద్దరినీ స్మృతి చేస్తారు. వీరిలో వీరి ఆత్మ ఉన్నదని బుద్ధిలో జ్ఞానమున్నది. శివబాబాకు తన సొంత శరీరము లేదు. నేను ప్రకృతిని ఆధారముగా తీసుకుంటాను. తండ్రి కూర్చుని ఈ బ్రహ్మాండము యొక్క మరియు ఈ సృష్టి అదిమధ్యాంతముల రహస్యమును తెలిపిస్తున్నారు. ఇతరులెవ్వరికీ తెలియనే తెలియదు. మీరు మరియు నేను నివసించునది బ్రహ్మతత్వములోనే. సుప్రీమ్ అయిన పరమాత్మ మరియు సుప్రీమ్ కాని ఆత్మలుంటున్న ఆ బ్రహ్మలోకము శాంతిధామమే. శాంతిధామము చాలా మధురమైన పేరు. ఈ విషయములన్నియు మీ బుద్ధిలో ఉన్నాయి. మనము వాస్తవానికి బ్రహ్మమహాతత్వ నివాసులము. దానిని నిర్వాణధామము, వానప్రస్థము అంటారు. ఈ విషయములన్నియు ఇప్పుడు మీ బుద్ధిలో ఉన్నవి. భక్తి మార్గములో ఉన్నప్పుడు ఒక్క అక్షరము జ్ఞానము కూడా తెలియదు. ఇది పురుషోత్తమ సంగమయుగము. పరివర్తన చెందు సమయము. పాత ప్రపంచములో అసురులుంటారు, నూతన ప్రపంచములో దేవతలుంటారు. వారిని పరివర్తన చేయుటకై తండ్రి రావల్సి వచ్చినది. సత్తయుగములో మీకు ఏమాత్రము గుర్తుండదు. కలియుగములో కూడా ఏమియు గుర్తు లేదు. నూతన ప్రపంచములో ఉన్నప్పుడు ఈ పాత ప్రపంచము గుర్తుండదు. అదే విధముగా పాత ప్రపంచములో ఉన్నప్పుడు నూతన ప్రపంచము ఎలా ఉండినదో కూడా తెలియదు, అది ఎప్పుడు ఉండేది ఎవరికీ తెలియదు. వారేమో లక్షల సంవత్సరాలని అంటారు. పిల్లలైన మీకు బాగా తెలుసు - ఆ తండ్రి కల్పకల్పము ఈ సంగమయుగములోనే వస్తారు. వారు వచ్చి ఈ వెరైటీ వృక్ష రహస్యమును తెలిపిస్తారు. అంతేకాక ఈ చక్రమేలా తిరుగుతూ ఉన్నదో తెలుపుతారు. ఇవన్నియు తెలియజేయడమే మీ వ్యాపారము(కర్తవ్యము). ఒక్కొక్కరికి తెలియజేయాలంటే చాలా సమయము పడుతుంది. మీరు ఇప్పుడు చాలా మందికి తెలియజేస్తున్నారు - చాలా మంది తెలుసుకుంటారు. ఈ మధురాతి మధురమైన విషయాలు మీరు ఇంకనూ చాలా మందికి తెలియజేయాలి. మీరు ప్రదర్శనలు మొదలైన వాటిలో తెలుపుతారు కదా. శివజయంతి పండుగనాడు అందరినీ ఆహ్వానించి బాగా తెలియజేయండి. ఈ డ్రామా ఎంత కాలముదో మీరు సరిగ్గా తెలుపగలరు.

ఇవన్నియూ విషయా(టాపిక్)లు. నేనే ఇదంతా మీకు తెలుపుచున్నాను. మీకు తండ్రి తెలిపే జ్ఞానము వలన మీరు దేవతలుగా తయారవుతారు. మీరు అర్థము చేసుకొని తెలుసుకొని దేవతల వలె తయారైనట్లు ఇతరులను కూడా అదే విధముగా తయారుచేస్తారు. తండ్రి మనకు తెలియజేస్తారు - మనము ఎవ్వరినీ నిందించము, జ్ఞానము అనగా సద్గతిమార్గమని, ఒక్క సద్గురువు మాత్రమే ఆవలి ఒడ్డుకు దాటించేవారని మనము తెలుపుతాము. ఇటువంటి ముఖ్యమైన పాయింట్లు ఆలోచించి తెలియజేయండి. ఈ జ్ఞానము తండ్రి తప్ప ఇతరులెవ్వరూ తెలుపలేరు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్! ఆత్మిక పిల్లలకు ఆత్మిక తండ్రి నమస్కే.

ధారణకొరకు ముఖ్య సారము

1. పూజారుల నుండి పూజ్యులుగా తయారగుటకు సంపూర్ణ నిర్వికారులుగా తయారవ్వాలి. జ్ఞానవంతులై స్వయమును స్వయమే పరివర్తన చేసుకోవాలి. అల్పకాలిక సుఖముల వెనుక పరుగెత్తరాదు.
2. బాప్ మరియు దాదా ఇరువురిని మాత్రమే స్మృతి చేయాలి. బ్రహ్మ లేకుంటే శివబాబా గుర్తు రారు. భక్తిమార్గములో శివబాబాను ఉపరిభాగములో స్మృతి చేశారు, ఇప్పుడు బ్రహ్మ శరీరములో వచ్చారు, కావున ఇద్దరూ గుర్తు రావాలి.

వరదానము:- “నిమిత్తముగా ఏ సేవ చేస్తున్నా బేహద్ వృత్తి ద్వారా వైబ్రేషన్లను వ్యాపింప చేయు బేహద్ సేవాధారి భవ ”

ఇప్పుడు బేహద్ పరివర్తన చేయు సేవలో తీవ్ర వేగమును తీసుకు రండి. ఇంత బిజీగా ఉన్నాము కనుక టైమ్ లభించుట లేదని అనడము లేదు కదా ! ఏ సేవ చేస్తున్నా బేహద్ సహాయోగులుగా కాగలరు, కేవలము వృత్తి బేహద్ లో ఉంటే వైబ్రేషన్లు వ్యాపిస్తూ ఉంటాయి. బేహద్ లో అంత బిజీగా ఉంటారో అంత మీ కర్తవ్యము(మీరు చేసే పని) ఇంకా సులభమైపోతుంది. ప్రతి సంకల్పము, ప్రతి సెకండు శ్రేష్ఠ వైబ్రేషన్లు వ్యాపింపచేయు సేవ చేయుటే బేహద్ సేవాధారులుగా అగుట.

స్లోగన్ :- “శివబాబాతో పాటు సంయుక్తముగా ఉండు శివశక్తుల శృంగారము - జ్ఞాన అస్త-శస్త్రాలు ”